

منسوب ہو کر مشہور ہوا ہے یہی معاملہ سلسلہ سہروردیہ، سنوسیہ، شطاریہ وغیرہ کے ساتھ بھی ہو چکا ہے۔ اور کوئی نہیں کہہ سکتا کہ اس میں ان سلسلوں کی توہین کا کوئی پہلو ہے۔ بالفاظ مرزائی تو اہل بیت سے میں پسند نہیں کرتا اور میں نے خود کبھی اسے استعمال نہیں کیا، اِلا یہ کہ کسی نے اپنے سوال میں یہ لفظ استعمال کیا ہو اور میں نے اس کا جواب دیتے ہوئے حکایتاً اسے استعمال کر لیا ہو۔

خلاصہ وواد مجلس شوریٰ جماعت اسلامی پاکستان منعقدہ یکم تا ۴ ستمبر ۱۹۵۱ء بمقام لاہور

ملک کے موجودہ حالات اور بعض دوسرے ضروری مسائل پر غور اور مشورے کے لیے امیر جماعت اسلامی پاکستان مولانا سید ابوالاعلیٰ صاحب مودودی نے جماعت کی مرکزی مجلس شوریٰ کا اجلاس آغاز ستمبر ۱۹۵۱ء میں طلب کیا تھا۔ اس اجلاس میں بھڑخان، سردار علی خاں صاحب (صوبہ سرحد) کے، جو بیابری کی وجہ سے شریعت لاہور کے مجلس کے تمام ارکان شریک ہوئے۔ یہ اجلاس یکم سے ۴ ستمبر تک جاری رہا۔ کل نو اجلاس منعقد ہوئے۔ ان میں مجلس نے حسب ذیل اہم قراردادیں پاس کیں:-

ملک کی موجودہ نیم جنگی صورت حال | مجلس نے اس صورت حال کے ہر پہلو پر اور اس کے تمام ممکن نتائج پر تفصیل کے ساتھ غور کیا اور اس پالیسی اور پروگرام سے کامل اتفاق کا اظہار کیا جسے امیر جماعت نے ملک میں جنگی حالات پیدا ہونے کے بعد جماعت اسلامی شہر لاہور کے ہفتہ وار اجتماعات منعقدہ ۲۲، ۲۹ جولائی اور ۵ اگست ۱۹۵۱ء میں تقاریر کی صورت میں پیش کیا ہے۔

نوٹ:- یہ تینوں تقریریں: فریضہ دفاع پاکستان اور اس کے ادا کرنے کا طریقہ کے عنوان سے شائع ہو چکی ہیں اور دفتر جماعت اسلامی شہر لاہور نزد خانہ گرامرٹھی، لاہور سے مل سکتی ہیں۔

سالانہ اجتماع عام | مجلس شوریٰ نے بالاتفاق طے کیا کہ:-

۱) جماعت کا آئندہ سالانہ اجتماع کراچی شہر میں ۱۰، ۱۱، ۱۲، ۱۳ نومبر ۱۹۵۱ء و مطابق ۹، ۱۰، ۱۱،

۱۲ دسمبر ۱۹۵۱ء بروز ہفتہ، اتوار، پیر منگل منعقد کیا جائے۔

۲) اس اجتماع میں مغربی پاکستان کے تمام مردارکان لازماً شریک ہوں الایہ کہ کوئی عذر شرعی مانع ہو

عذر کی بنا پر شریک نہ ہو سکنے کی صورت میں اجلاس سے پہلے اپنی مقامی جماعت یا اپنے ضلع کی جماعت کے امیر کے پاس اپنی معذرت تصدیق فرمادی ہوگی۔ مشرقی پاکستان کے ارکان اور خواتین ارکان کے لیے شرکت لازم نہیں ہوگی

۳) کراچی سے باہر کے شرکاء اجتماع کے لیے قیام اور طعام کا انتظام جماعت کی طرف سے کیا جائے۔

مصارف عام کے لیے فی کس ۵ روپے کے حساب سے وصول کیے جائیں، الایہ کہ کوئی شخص اپنے کھانے کا انتظام بطور خود کرنا چاہے۔ ارکان جماعت کے لیے اجتماع کے چاروں دن جماعت کی قیام گاہ میں رہنا بہر حال لازم ہوگا۔

۴) اس اجتماع میں سب اہم کام جماعت کے نئے دستور کو پاس کرنا ہے۔ دستور کا مسودہ ماہ اکتوبر

کے آغاز میں تمام ارکان کے پاس بھیج دیا جائے گا۔ جو لوگ مجوزہ دستور میں کوئی ترمیم پیش کرنا چاہیں ان کی تجویز کردہ ترمیم یکم نومبر تک مرکزی دفتر میں پہنچ جانی چاہئیں۔

۵) نیز اس اجتماع میں جو ارکان جماعت کوئی تجویز پیش کرنا چاہیں، یا جماعت کی پالیسی، نظم و نسق

یا تحریک اور اس کے کارکنوں سے متعلق کوئی سوال پوچھنے یا کوئی اعتراض پیش کرنے کا ارادہ رکھتے ہوں وہ بھی اپنی تجاویز، سوالات یا اعتراضات یکم نومبر تک مرکزی دفتر میں پہنچادیں۔

۶) مصارف اجتماع کے لیے مختلف حلقوں کے ذمے حسب ذیل رقم عائد کی گئی ہیں:-

حلقہ سندھ و کراچی ساڑھے تین ہزار۔ حلقہ بہاول پور۔ دو ہزار۔ حلقہ ملتان ڈیڑھ ہزار۔ حلقہ لائل پور

ڈیڑھ ہزار۔ حلقہ لاہور ایک ہزار۔ حلقہ گوجرانوالہ ۵ سو۔ حلقہ راولپنڈی ۵ سو۔ ان میں سے حلقہ

سندھ و کراچی کے سوا باقی تمام حلقے اپنے ذمے کی رقمیں ۱۵ اکتوبر ۱۹۵۱ء تک مرکزی بیت المال

میں داخل کر دیں۔

خلاف منابطہ اعمال پر کارروائی | یہ مسئلہ ایک عرصہ سے حل طلب تھا کہ اگر جماعت کا کوئی رکن یا کارکن کوئی خلاف منابطہ و اخلاق کام کر بیٹھے تو اس پر کیا کارروائی کی جائے؟ ظاہر ہے کہ نہ تو ہر قصور پر جماعت سے اخراج کو صحیح کہا جاسکتا ہے اور نہ ہر قصور کے لیے محض تنبیہ و سمرزنش کافی ہو سکتی ہے۔ اس مسئلہ پر کافی غور کرنے کے بعد مجلس شوریٰ نے سب ذیل فیصلہ کیا :-

(۱) آئندہ جب کسی رکن جماعت سے جماعت کے نظام کے خلاف یا اثر دعوت کے خلاف یا اخلاق عامہ کے خلاف کسی قصور کا ارتکاب ہو تو اسے نظر انداز نہ کیا جائے بلکہ اس کا فوراً نوٹس دیا جائے۔

(۲) اس کے بعد پہلا اقدام یہ ہونا چاہیے کہ اسے تنبیہ و سمرزنش اور توبہ و اصلاح کی تلقین کی جائے۔

(۳) اگر قصور کی نوعیت یا حالات جن میں اس کا ارتکاب کیا گیا ہے ایسے ہوں کہ اس کے لیے صرف تنبیہ و سمرزنش کافی نہ ہو تو کفارہ کی کوئی مناسب صورت مثلاً صدقہ، نفل، نماز، نفل روزہ یا اسی طرح کی کوئی عبادت یا دینی خدمت تجویز کی جائے، اور بالعموم طریقہ یہی ہونا چاہیے کہ یہ کفارہ خود اسی شخص سے تجویز کیا جائے جس نے قصور کا ارتکاب کیا ہو، اور یہ بات اس کے ذہن نشین کر دی جائے کہ دراصل یہ سزا نہیں ہے بلکہ ایک کفارہ ہے تاکہ اس کے نفس کی اصلاح ہو اور اللہ کے پاس اس کا قصور معاف ہو سکے۔ نیز اگر کفارہ صدقہ کی شکل میں تجویز ہو تو اسے جماعت کے بیت المال میں داخل نہ کیا جائے بلکہ وہ شخص خود اسے براہ راست مساکین میں تقسیم کرے۔

(۴) تمام ایسے معاملات کا ضلعی جماعتوں کے دفاتر میں مکمل ریکارڈ رکھا جائے جس سے معلوم ہو سکے کہ کیا قصور کیا گیا، کس نے کیا کیا اور اس پر کیا کارروائی کی گئی۔

(۵) اگر کوئی قصور تنبیہ و سمرزنش کی حد سے زیادہ سخت نوعیت کا ہو تو اس کی رپورٹ امیر ضلع کے پاس کی جائے۔ امیر ضلع کو چاہیے کہ اگر وہ قصور کی نوعیت زیادہ شدید پائیں تو اس کا فیصلہ کرنے سے پہلے اس معاملہ کو امیر حلقہ کے علم میں لائیں اور ان سے اپنے تجویز کردہ اقدام کے بارے میں مشورہ کریں۔

(۶) امیر حلقہ اپنی سہ ماہی رپورٹوں میں مرکز کو اس امر کی اطلاع دیتے رہیں کہ ان کے حلقوں میں

کیا کیا قصور ہوئے اور ان پر کیا کارروائی کی گئی۔

(۱۷) جہاں کسی شخص سے کوئی مالی نوعیت کا قصور منہ نہ ہو، اُس پر کفارہ عائد کرنے کے ساتھ یہ بھی لازم کیا جائے کہ وہ اس نقصان کی تلافی کرے جو اس نے جماعت کو یا اپنے کسی بھائی کو پہنچایا ہے۔ چند شرعی مسائل | ۱۱۔ درآمد اور برآمد کی تجارت میں اجروں کو ٹیر آف کر ڈیٹ پر جو سود مجبوراً دینا پڑتا ہے اُس کی شرعی حیثیت پر مجلس شوریٰ نے غور کیا لیکن وہ اپنے اس اجلاس میں کسی قطعی نتیجہ پر نہ پہنچ سکی۔ اس لیے اس مسئلے کو آئندہ اجلاس کے لیے ملتوی کیا گیا۔

(۱۸) مجلس شوریٰ نے اس مسئلہ پر بھی غور کیا کہ اب جب کہ سلیڈ ٹیکس اور انکم ٹیکس کے بارے میں حکومت کی پالیسی اور ٹیکس وصول کرنے والے حکام کے ظالمانہ رویے نے عام طور پر یہ صورت پیدا کر دی ہے کہ تجارت پیشہ لوگ یا تو غلط حساب رکھیں یا ان حکام کو برابر شوت دیتے رہیں یا چرکا دو بار بند کر دیں، تو کیا ان حالات میں تجارت پیشہ ارکان جماعت کو اس بارے میں کوئی ڈھیل دی جاسکتی ہے؟ مجلس نے اس صورت حال اور تاجروں کی ساری مجبوریوں پر غور کرنے کے بعد بالاتفاق فیصلہ کیا کہ اس بارے میں امیر جماعت نے رسالہ ترجمان القرآن بابت ماہ رمضان ۱۳۷۰ھ کے صفحہ ۵۸ پر جس پالیسی کا اظہار کیا ہے وہ بالکل درست ہے۔ ارکان جماعت سے اس کی سختی کے ساتھ پابندی کرائی جائے۔

علحدہ ہونے والے ارکان کے وجوہ علحدگی پر غور | مولانا حکیم عبدالرحیم اشرف صاحب دلائل پورہ کی اس تجویز کو مجلس شوریٰ نے بالاتفاق قبول کر لیا کہ جن لوگوں کو جماعت سے علحدہ کیا جاتا ہے یا جو خود علحدہ ہوتے ہیں، ان کی علحدگی کے وجوہ مجلس شوریٰ کے سامنے پیش کئے جایا کریں اور مجلس اپنے ہر اجلاس میں گذشتہ اجلاس سے اُس وقت تک علحدہ ہونے والے لوگوں کے وجوہ علحدگی کا جائزہ لے لیا کرے۔

خواتین کی تربیت کا مسئلہ | جماعت کی خواتین کارکنوں کی تربیت کی ضرورت مجلس خود بھی ایک مدت سے محسوس کر رہی تھی اور حلقہ خواتین کی طرف سے بھی اس کے لئے بار بار تقاضا کیا جاتا رہا ہے۔ مجلس نے اپنے اس اجلاس میں اس مسئلہ پر بھی غور کیا اور فیصلہ کیا کہ جہاں جہاں بھی ممکن ہو تربیت گاہوں میں خواتین کے

یہ بھی تربیت کا انتظام کیا جائے نیز مقامی جماعتوں کے ہفتہ وار اجتماعات میں بھی جہاں جہاں ممکن ہو۔
 عورتوں کے لیے پروے کا انتظام کیا جائے تاکہ وہ بھی ان اجتماعات سے فائدہ اٹھا سکیں۔
 مرکزی الیکشن بورڈ | صوبہ سرحد اور سندھ میں عام انتخابات کے پیش نظر مجلس نے حسب ذیل حضرات
 پر مشتمل مرکزی الیکشن بورڈ مقرر کر دیا ہے تاکہ وہ انتخابات سے متعلق جملہ معاملات کا بروقت فیصلہ
 کر دیا کرے :-

- (۱) مولانا سید ابوالاعلیٰ صاحب مودودی امیر جماعت - (۲) مولانا امین احسن صاحب اصلاحی
 (۳) ملک نصر اللہ خان صاحب عزیز - (۴) نعیم صدیقی صاحب - (۵) چوہدری محمد اکبر صاحب -
 (۶) طفیل محمد قیوم جماعت -

تفہیم القرآن کے خریداروں سے !

اللہ کا شکر ہے کہ تفہیم القرآن تمام ابتدائی مراحل طے کرنے کے بعد چھپائی کی منزل میں
 ہے۔ اس میں جو تاخیر ہوئی ہے وہ ناگزیر تھی۔ اس کے لیے بہر حال انسوس اور معذرت ہی ممکن ہے۔
 اب تک اس کے پانچ سو سے زائد صفحات چھپ چکے ہیں اور توقع ہے کہ طباعت جلد مکمل ہو کر
 جلد بندی کی ابتدا ہو جائے گی۔ چونکہ اس عظیم الشان تفسیر کی مانگ بہت زیادہ ہے اور دیکھنے کی
 وجہ سے انتشاری خطوط بڑی تعداد میں آ رہے ہیں اس وجہ سے یہ اعلان کیا جا رہا ہے اللہ کا فضل شامل حال بنا
 تو فرمائش مند حضرات کو زیادہ دیر تک انتظار نہیں کرنا پڑے گا۔ دوسری اہم بات یہ ہے کہ قسم سوم کے
 لیے کاغذ حاصل کرنے میں ہم کامیاب نہیں ہو سکے اس لیے صرف قسم اول اور قسم دوم ہی تیار ہو رہی ہیں جن حضرات
 نے قسم سوم کے لیے اپنی فرمائش کی تھی وہ اگر چاہیں تو قسم دوم کے لیے اپنی فرمائش روانہ کر سکتے ہیں۔
 جن جن اصحاب کو اپنے سابقہ آرڈرز میں کوئی ردوبدل کرنا ہو وہ اکثر بیک پہلے ہفتے تک مندرجہ
 ذیل پتے پر مطلع فرمائیں کیونکہ وہی پی پی اس پتے سے ہی روانہ کیے جائیں گے۔

مکتبہ تعمیر انسانیت - ۲۵ گجر گلی - موچی دروازہ - لاہور - پاکستان